

O a mea e tatau ona ou iloa pe a ou mana'o e apili faai'uga e faate'a lē tumau pe faate'a tumau?

Faamatalaga mātua/tausi tamaiti

O le a le apili?

O le apili o lou vala'au lea mo se faai'uga e toe iloilo. E mafua lea ona e te lē o fiafia i le faai'uga ua mae'a ona faia.

E faapefea ona fai sa'u apili i se faai'uga e faate'a lē tumau pe faate'a tumau?

E mafai ona e talosaga e toe iloilo se faai'uga e faate'a lē tumau pe faate'a tumau, pe a e manatu e lē amiotonu le faai'uga na faia pe le'i mulimulita'ia aiaiga masani. E mafai e tamaiti a'oga, mātua ma tausi tamaiti ona faatumu le [pepa apili](#).

E mafai ona faaulu lau apili i le [Ofisa o A'oga](#) i lou pitonu'u. E mafai e le Ofisa o A'oga ona faamalamalama atu le faiga o apili. E mafai fo'i ona latou fesoasoani atu i le tusia o lau apili. E mafai e le a'oga a lou alo ona avatu faamatalaga e te feso'ota'i ai ma le Ofisa o A'oga i lou pitonu'u.

O faai'uga i apili e faia e se Faatonu, se Ta'ita'i A'oga poo se Faatonu Sili, se Asiasi A'oga ma e i le va o le 15 ma le 20 aso a'oga e faia ai le iloilo. O le a logoina atu 'oe i le taimi e faaulu ai le apili ma le taimi ua faia ai le faai'uga. A e mana'omia nisi faamatalaga, faafeso'ota'i le Ofisa o A'oga na faaulu iai lau apili.

Faai'uga o se apili i le faate'a lē tumau

A faapea e talia lau apili i le faate'aina lē tumau, ma taliaina e le tagata e faia le faai'uga lau talosaga, o le a feso'ota'i atu le pule a'oga ina ia toe fo'i mai lou alo i le a'oga i se taimi vave e mafai ai. O le a faamauiina le faai'uga o le apili i faamaumauga mo lou alo ma o le a soloia le faai'uga o le faate'a lē tumau mai faamaumauga a lou alo.

A faapea e lē lagolagoina le apili i le faate'a lē tumau, ma lē taliaina e le tagata e faia le faai'uga lau talosaga, o le a fa'aauau ona faate'a lē tumau lou alo se'ia o'o i le aso e pei ona malilie iai.

Faai'uga o se apili i le faate'a tumau

A faapea e lagolagoina se apili i le faate'aina tumau, ma taliaina e le tagata e faia le faai'uga lau talosaga, o le a tou galulue faatasi ma le pule a'oga e soalaupule ni popolega i tulaga matuia o le saogalemu ma faatulaga ni fuafuaga mo le toe fo'i o lou alo i le a'oga. O le a faamauiina le faai'uga i faamaumauga mo lou alo ma o le a soloia le faai'uga e faate'a tumau mai le faila o faamaumauga a lou alo.

A faapea e lē lagolagoina se apili mo le faate'a tumau, ma lē taliaina i le faai'uga lau talosaga, e ono iai nisi auala e mafai ona avanoa mo lou alo. O le a fesoasoani atu le pule a'oga ia te 'oe e sa'ili nisi avanoa talafeagai mo mana'oga o lou alo.

A faapea e lē lagolagoina se apili i le faate'a tumau ae o lou alo ua 'ova i le 17 tausaga le matua, e tatau ia te 'oe ma lou alo ona sa'ili nisi avanoa e pei o le fa'aauau o lana a'oga poo sana galuega.

O a faamatalaga e mafai ona ou mauaina mai le a'oga?

E mafai ona e vala'au i le a'oga mo nisi faamatalaga i le mea na tupu ma pe aiseā. E tatau i le a'oga ona faamatala atu mafua'aga na faia ai la latou faai'uga, mea o le a tutupu nei ma mea e mafai ona e faia pe a iai ni au fesili.

E faapefea ona faaulu sa'u faaseā?

E maua faamatalaga mo matua i auala e [finau ai aiā tatau a lou alo](#). E maua fo'i faamatalaga i auala e [faaulu ai se faaseā](#) pe afai o iai ni ou popolega i le auala e faia ai faai'uga o le faate'a lē tumau poo le faate'a tumau.

O faamatalaga e faatatau i feso'ota'iga ma a'oga e maua i le [Manulauti a A'oga ma Alaafaga](#).

'Au'aunaga faamatala'upu i le Telefoni

A faapea e te mana'o e faafeso'ota'i le a'oga ma e mana'omia se fesoasoani i le gagana Igilisi, vili le 'au'aunaga faamatala'upu i le telefoni 131 450 ta'u iai le gagana Samoa ma fai iai e feso'ota'i atu 'oe i le a'oga. O le a faatulagaina e le tali telefoni se faamatala'upu e fesoasoani i le gagana i lau tou talanoaga. E te lē totogia le tau o lenei 'au'aunaga.